

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī rāmānujāṣṭakam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī rāmānujāṣṭakam ॥

rāmānujāya munayē nama uktimātram
kāmāturō'pi kumatīḥ kalayannabhīṣṭam |
yāmāmananti yamināṃ bhagavajjanānām
tāmēva vindati gatiṃ tamaśaḥ parastāt || 1 ||

sōmāvacūḍa surasēkharaduṣkarēṇa
kāmātidō'pi tapasā kṣapayannaghāni |
rāmānujāya munayē nama ityanuktvā
kōvā mahīśahacarē kurutēnurāgam || 2 ||

rāmānujāya nama ityasakṛdgrṇītē
yō māna matsara madasmara dūṣitō'pi |
prēmāturaḥ priyatamāmapahāya padmāṃ
bhūmā bhujāṅga śayanastamanuprayāti || 3 ||

vāmālakāsayanavāgurikāgrhītaṃ
kṣēmāya kiñcidapi kartumanīhamānam |
rāmānujō yatipatiryadi nēkṣatē māṃ
mā māmakōyamiti muñcati mādhavō'pi || 4 ||

rāmānujēti yadidaṃ viditaṃ jagatyāṃ
nāmāpi na śrutisamīpamupaiti yēṣām |
mā mā madīya iti sadbhirupēkṣitāstē
rāmānuviddhamanasō nipatantyadhōdhaḥ || 5 ||

nāmānukīrtya narakārtiharam yadīyaṃ
vyōmādhirōhati padaṃ satalōpi lōkaḥ |
rāmānujō yatipatiryadi nāvīrāsīt
kō yādṛśaḥ prabhavitā bhavamuttarītum || 6 ||

sīmāmahīdhrapadaviṃ pṛthivīmavāptuṃ
vaimānikēśvarapurīmadhivāsītum vā |
vyōmādhirōḍhumapi na sprhayanti nityaṃ
rāmānujāṅghriyugaḷaṃ śaraṇaṃ prapannāḥ || 7 ||

mā mā dhunōti manasō'pi na gōcaram yat
bhūmāsakhēna puruṣēṇa sahānubhūya |
prēmānuviddhahṛdaya priyabhakta labhyē
rāmānujāṅghrikamalē ramatāṃ manō mē || 8 ||

ślōkāṣṭakamidaṃ puṇyaṃ yō bhaktyā pratyaḥaṃ paṭhēt |
ākāratrayasampannaḥ śōkābdhiṃ tarati dhruvam || 9 ||

|| iti śrī rāmānujāṣṭakam samāptam ||